



## سوال

(18) جو لوگ آج کل بعد نماز جمعہ کے چار رکعت احتیاط الظہر پڑھتے ہیں الخ

## جواب

السلام علیکم ورحمۃ اللہ وبرکاتہ

کیا فرماتے ہیں علمائے دین و مفتیان شرع متین اس مسئلہ میں کہ جو لوگ آج کل بعد نماز جمعہ کے چار رکعت احتیاط الظہر پڑھتے ہیں اور اس کے تارک کو ملوم جانتے ہیں۔ اور یہاں تک پابندی اس کی ہوگئی کہ بعض شہروں میں تو مثل جدہ وغیرہ کے جماعتیں اس کی ہونے لگی ہیں، آیا یہ نماز احتیاط کی اس صورت مسنولہ میں جائز ہے یا نہیں، اور اگر ایسی پابندی ایک خاص شخص کے عقیدے میں نہ ہو، مگر اس کو ایسی پابندی کے زمانہ میں دوسروں کے ساتھ مشابہت اس عمل کی جائز ہے یا نہیں اور اگر وہ پڑھے گا، انہی میں داخل ہوگا یا نہیں اور بصورت عدم پابندی و اصرار کا لوجوب کے نفس اس نماز احتیاط کا کیا مسئلہ ہے۔ جس نے اس کو نکالا تھا کس بنا پر نکالا تھا اور کس درجہ میں رکھا تھا اور اب کس درجہ میں پہنچا اور تعجب پر تعجب ہے کہ اس نماز احتیاط کو عوام کیا بعض علماء بھی پڑھتے ہیں، واللہ اعلم ان کے پاس کون سی دلیل کتاب و سنت و قیاس و اجتہاد سے ہے، اور بظاہر یہ نماز احتیاط نماز شک پائی جاتی ہے، کہ اگر جمعہ نہ ہو، تو ظہر ہو جائے گی، آیا قیاس اس کا صوم یوم شک پر ہو سکتا ہے یا نہیں اور من جملہ دوسری بدعات محدثہ فی الدین کے ہے یا نہیں، بالکل جواب اس مسئلہ کا صاف صاف مدلل شرعیہ و مزین بہر و دستخط خاص آنجناب عنایت فرمادیں۔ ینوا تو جروا۔

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلوٰۃ والسلام علی رسول اللہ، أما بعد!

مذہب حنفیہ میں شرائط جمعہ میں مصر یعنی شہر اور ہونا امام یا اس کے نائب کا لکھتے ہیں، لہذا چونکہ امام اور اس کا نائب ہندوستان میں بہ سبب تسلط کفار کے نہیں پایا جاتا، تو بناء مذہب حنفیہ پر جمعہ نہ ہوا، اور چونکہ دیہات کے رہنے والے یہ شرط نہیں رکھی، تو ان کے مذہب پر جمعہ ادا ہوتا ہے، مگر چونکہ دوسری خرابی یہ ہوگئی کہ ایک شہر میں دو تین جگہ جمعہ کا پڑھنا ان کے نزدیک درست نہیں، جس کا جمعہ اول واقعہ ہوتا ہے اس کا جمعہ تو ادا ہوا اور جس کا بعد ہوا اس کے ذمہ پر ظہر کی نماز قائم رہی اور یہ حال دریافت نہیں ہو سکتا کہ کس کا جمعہ پہلے ہوا تو ان مذاہب پر بھی محل تعدد جمعہ میں ہر شخص کو تردد ادا لے جمعہ اور سقوط ظہر میں رہتا ہے۔ اس وجہ سے لوگوں نے ایجاد احتیاط ظہر کیا تھا کہ اگر جمعہ ادا نہ ہووے گا، تو ظہر بالیقین ذمہ سے ساقط ادا ہو جاوے گی اور جو جمعہ ادا ہو گیا تو یہ رکعات نفل ہو جاویں گی۔ یہ اصل اس کی ہے مگر احتیاط یعنی حنفیوں کا یہ عمل پسند نہیں، اول تو یہ احتیاط و جوب کے درجہ کو پہنچی اور یہ خود بدعت ہے، دوسرے بعضے اولی المزاع یعنی آپس میں جھگڑا اٹھانے والے ہو گئے اگر درجہ احتیاط و استجاب میں رہتے تو یہ خیر سہل بات تھی، پھر یہ کہ جن علماء سے شریعت وجود امام و نائب دریافت ہوئی ہے وہی علماء یہ بھی لکھتے ہیں کہ اگر امام و نائب سے تعذر ہو، تو مسلمین اپنا امام جمعہ مقرر کر کے ادا کریں، پس حسب اس روایت سب جگہ امام موجود ہوتا ہے، تو ایسی حالت میں جب مصر میں جمعہ پڑھا گیا ادا ہو گیا اور سقوط ظہر ذمہ سے ساقط ہو چکا، پس احتیاط ظہر لغو ہے اور جن لوگوں کے نزدیک یہ قول علماء کا معتبر نہیں، تو خود شرط جمعہ کی مفقود ہے، چاہے کہ ظہر باجماعت پڑھا کریں، یہ کیا بے موقع بات ہے کہ شرط جمعہ کی موجود نہیں اور فقط تردد کی وجہ سے نوافل کو باجماعت ادا کریں اور فرض وقت کو فراموشی یعنی تنہا تنہا پڑھیں یہ سخت خرابی ہے، پس احناف کا احتیاط ظہر تو باہیں وجہ پسند نہیں کرتا ہوں، خصوصاً اس صورت و جوب اور نزاع میں اور دیگر اہل مذاہب پر یہ اعتراض ہے کہ اگر تردد درست نہیں، تو دیدہ و دانستہ اس حرکت لایعنی (بے فائدہ) کو کیوں اختیار کیا، واجب ہے کہ سب جمع ہو کر ایک جمعہ کو ادا کریں، الغرض یہ امر نہایت لغو اور فضول اور سستی

دین کا باعث ہے اور موجب کمال غفلت اور بے پرواہی دین سے ہونے کا۔ فقط واللہ تعالیٰ اعلم

کتبہ الراجی رحمۃ ربہ رشید احمد گنٹوہی عفی عنہ

رشید احمد

الجواب صحیح: محمد امیر الدین پٹیا لوی، واعظ جامع مسجد دہلی محمد امیر الدین ۱۳۰۱

طلع الحقیق حق الطلوع و سطح الصدق حق السطوع فما قال ملک العلماء الاتقیاء، زین المفسرین، رئیس المحدثین نعمان او اننا مجد زماننا نائب رسول اللہ الصمد علیہ صلوات من اللہ الاحد مولانا العلم العالی الحافظ الحاج رشید احمد مد اللہ للال فیوضہ علی رؤس العلمین اللهم امین فہو حق والحقیق حق بالاتباع واولی لان الحقیق یعلو ولا یعلیٰ۔ حررہ اول تلامذتہ الفقیر محمد حسین عفا اللہ عنہ۔

فقیر محمد حسین ۱۲۵۸

قادر بخش عفی عنہ ۱۳۰۳ھ

مدرس مدرسہ حسین بخش

جواب ہذا صحیح ہے:

حبنا اللہ بس حفیظ اللہ۔ محمد ساکن درگاہ سلطان نظام الدین اولیاء ضلع دہلی

الحیب مصیب محمد حسین خان خوجوی بقلم خود، اصاب من اجاب محمد حیات اللہ عفا اللہ عنہ،

جواب بہت صحیح اور ٹھیک ہے اور خلاف اس کا ضلالت و بدعت سینہ ہے، کیوں کہ اس فعل نامقبول کو کسی نے بھی ائمہ اربعہ سے نہیں کیا ہے۔ کما فی البحر وبتنا رخانی وغیرہما من کتب الفقہ اور اصل میں یہ یعنی نماز احتیاط الظہر بدعت ہے ایک بادشاہ عباسی معتزلی کہ عرب و عجم وغیرہ کا بادشاہ تھا اس کی نکالی ہوئی ہے، حنفی مذہب میں ہرگز یہ نماز درست نہیں ہے۔ جواب یہ کرے وہ نہ حنفی ہے نہ مالکی، نہ شافعی، نہ حنبلی بلکہ معتزلی مذہب ہے، اس ظالم نے یہ حکم دیا تھا کہ نماز احتیاط الظہر کل جگہ جاری کی جائے جو اس کو نہ کرے اسے تعزیر لگائی جائے جو مولوی اس وقت میں عبدالدینار والد رہم تھے اس کو قبول کیا اور فتوؤں میں درج کر گئے اور حنفی مذہب بالائے طاق رکھا اس قصہ کو ایک عام جید قصوری پنجابی حنفی الذہب نے خوب تحقیق کے ساتھ لکھا ہے، کذافی تفسیر الحمدی، اور حضرت محمد ﷺ صرف دو رکعت یا چار رکعت بعد جمعہ کے پڑھتے تھے۔ فقط واللہ اعلم بالصواب

حررہ العاجز محمد عبد الوہاب پنجاب نزل دہلی

۱۲۹۹ سید محمد عبدالسلام غفرلہ، ابو محمد عبدالحق ۱۳۰۵ الودیانوی

نادم شریعت رسول الاداب ابو محمد عبد الوہاب ۱۳۰۰

الجواب صحیح محمد طاہر سلہٹی مسکین عبدالغنی ضلع کرنال

ہذا الجواب صحیح: سید محمد اسماعیل ۱۲۸۱ فرید آبادی



سید محمد نذیر حسین

جواب صحیح ہے: محمد فقیر اللہ بنجانی ضلع شاہ پور۔ محمدناظم ملک بنگالہ ضلع فرید پور ہذا جواب صحیح حررہ ثابت ضلع اعظم گڑھ

فتاویٰ علمائے حدیث

جلد 04 ص 60-63

محدث فتویٰ